

ශ්‍රී ජයවර්ධනපුර විශ්වවිද්‍යාලය, ශ්‍රී ලංකාව
UNIVERSITY OF SRI JAYEWARDENEPURA, SRI LANKA

දුරකථනය } +94 11 2758230
 Telephone }
 ෆැක්ස් }
 Fax }
 මගේ අංකය } SE/08/2021/2022
 My Number }
 ඔබේ අංකය }
 Your Number }



නුගේගොඩ,
 ශ්‍රී ලංකාව.
 NUGEGODA
 SRI LANKA.
 තැපැල් පෙට්ටිය - 6 - නුගේගොඩ.
 POST OFFICE BOX - 6 - NUGEGODA.
 Email : drasp@sjp.ac.lk
 Web : www.sjp.ac.lk

2023.02.01

විශ්වවිද්‍යාලීය ශිෂ්‍ය ප්‍රවේශය - 2021 / 2022 අධ්‍යයන වර්ෂය

ශ්‍රී ජයවර්ධනපුර විශ්වවිද්‍යාලයේ කළමනාකරණ අධ්‍යයන හා වාණිජ විද්‍යා පීඨයේ 2021/2022 අධ්‍යයන වර්ෂය සඳහා කළමනාකරණ පොදු / විද්‍යාවේදී ව්‍යාපාර තොරතුරු පද්ධති ගෞරව / විද්‍යාවේදී දේපල කළමනාකරණ හා තක්සේරුකරණ ගෞරව / විද්‍යාවේදී කළමනාකරණ (රාජ්‍ය) ගෞරව / වාණිජවේදී ගෞරව උපාධි පාඨමාලාව හැදෑරීමට ඔබව තෝරාගෙන ඇති බව සතුටින් දැනුම් දෙමි.

1. අන්තර්ජාලය හරහා මාර්ගගත ක්‍රමයට ලියාපදිංචි වීම

2023.02.01 දින සිට 2023.02.07 දින දක්වා අන්තර්ජාලය මගින් මාර්ගගත ක්‍රමයට විශ්වවිද්‍යාලයේ ලියාපදිංචි වීම අනිවාර්ය වන බැවින් පහත සඳහන් කරුණු ඉතා හොඳින් අධ්‍යයනය කර එම පියවර අනුගමනය කරමින් 2023.02.07 දිනට පෙර විශ්වවිද්‍යාලයේ ලියාපදිංචි වන ලෙස කාරුණිකව දන්වා සිටිමි.

- i. විශ්වවිද්‍යාලීය www.sjp.ac.lk වෙබ් අඩවිය වෙත පිවිස “Student Enrolment” තෝරන්න.
- ii. ඔබගේ ජාතික හැඳුනුම්පත් අංකය සහ උසස් පෙළ විභාග අංකය භාවිතා කර මාර්ගගත ක්‍රමයට ශිෂ්‍ය ලියාපදිංචි වීමේ පද්ධතිය වෙත පිවිසෙන්න.
- iii. පද්ධතිය වෙත පිවිසීමෙන් පසු ලබාදී ඇති ඉල්ලුම්පත්‍රය සම්පූර්ණ කිරීම සිදුකළ යුතු බැවින් ඒ සඳහා පහත පියවර අනුගමනය කළ යුතුය. (ඉල්ලුම් පත්‍රය සම්පූර්ණ කිරීම සඳහා පද්ධතිය වෙත පිවිසීමට පෙර පහත කරුණු ඉටු කර තිබීම වඩාත් යෝග්‍ය වන අතර ඒවා පද්ධතිය වෙත අනිවාර්යයෙන්ම උඩුගත (upload) / ඇතුළත් කිරීම අත්‍යාවශ්‍ය වේ.)

- පාස්පෝට් ප්‍රමාණයේ (45mm උස x 35mm පළල) සුදු පසුබිමෙහි වර්ණ උඩුකය ඡායාරූපයක මෘදු පිටපතක් (මාස 06 කට වඩා පැරණි නොවන) (soft copy) ඡායාරූප ශාලාවකින් ලබාගෙන එය .jpg ආකෘතියෙන් උඩුගත කළ යුතුය. (මේ සඳහා පරිලෝකනය (scan) කරන ලද , උඩුකය අපැහැදිලි , සිනහුවෙමින් හෝ ඇස් පිය වී ඇති , උපැස් යුවළ සහිත, ප්‍රමිතියෙන් තොර වර්ණ සහිත , නළල සහ හිස වැසෙන සේ ඇති ඇඳුම් සහිත ඡායාරූප, අනුමත නොකරන මෙන්ම .jpg ආකෘතියෙන් තොර ඡායාරූප ඇතුළත් නොකළ යුතුය.) (උපරිම ධාරිතාව - 02 MB)
- ඔබගේ උප්පැන්න සහතිකය සහ ජාතික හැඳුනුම්පතෙහි පැහැදිලි ඡායාපිටපත් සාමදාන විනිශ්චයකාරවරයෙකු විසින් සත්‍ය පිටපත් ලෙස සහතික කර, වෙන් වෙන් වශයෙන් පැහැදිලි pdf ආකෘතියේ වර්ණ පරිලෝකන පිටපත් (Scan) ලෙස උඩුගත කළ යුතුය. . (අපැහැදිලි පරිලෝකන පිටපත්, ජංගම දුරකථන හෝ වෙනත් උපකරණ භාවිතයෙන් ලබාගත් ඡායාරූප ඇතුළත් නොකළ යුතුය.) (උපරිම ධාරිතාව 02 MB)

(උප්පැන්න සහතිකය දෙමළ භාෂාවෙන් නම් එහි ඉංග්‍රීසි පරිවර්තනයක පිටපත ඉහත පරිදි pdf ආකෘතියට අනුව උඩුගත කළ යුතුය .) (උපරිම ධාරිතාව 02 MB)

- නේවාසිකාගාර පහසුකම් / ශිෂ්‍යාධාර සඳහා ඉල්ලුම් කිරීමට අපේක්ෂා කරන්නේ නම් ඒ සඳහා පිවිස අදාළ තොරතුරු ඇතුළත් කළ යුතුය. ඒ පිළිබඳ වැඩිදුර තොරතුරු දැන ගැනීමට අවශ්‍ය නම් **011-2803471** දුරකතන අංකය අමතන ලෙස වැඩිදුරටත් දන්වා සිටිමි.
- මෙම ලිපිය සමඟ ලබා දී ඇති නවක වදය සහ වෙනත් ස්වරූපයේ සාහසික ක්‍රියා නොකරන බවට ඇති ආකෘති පත්‍රය නිසි පරිදි සම්පූර්ණ කිරීමෙන් අනතුරුව එහි වර්ණ පරිලෝකන (scan) පිටපත pdf ආකෘතියට අනුව උඩුගත කළ යුතුය. (මෙම ආකෘති පත්‍රය විදුහල්පති (පාසල් අයදුම්කරුවන් පමණි) හෝ ග්‍රාම නිලධාරී/ප්‍රාදේශීය ලේකම් (පෞද්ගලික අයදුම්කරුවන් පමණි) නිසි පරිදි අත්සන් කර ගැනීමට කාලය නොමැතිනම් පමණක් ඒ සඳහා සතියක කාලයක් ලබා දෙන අතර නැවත වරක් පෙර පරිදි මාර්ග ගත ක්‍රමයට ලියාපදිංචි වීමේ පද්ධතිය වෙත පිවිස එය පමණක් අනිවාර්යයෙන්ම උඩුගත (upload) කළ යුතුය. (උපරිම ධාරිතාව - 02 MB)

iv. ඉහත ඉල්ලුම් පත්‍රය සම්පූර්ණ කිරීමෙන් (Submit) අනතුරුව ඔබට මුදල් ගෙවීම සඳහා මුදල් ගෙවීමේ ආදර්ශ ආකෘති පත්‍රය ලබා ගත හැකිය. පළමු අධ්‍යයන වර්ෂය සඳහා ඇතුළත් වීමේ ගාස්තුව වන රු.850/= ක් එහි සඳහන් කිරීමෙන් ඔබට අනන්‍ය වූ බැංකු ගිණුම් අංකය සහිත ආදර්ශ ආකෘති පත්‍රයක් ලැබෙනු ඇත. මුදල් ගෙවීම සඳහා මහජන බැංකු ශාඛාවකින් මුදල් තැන්පත් කිරීමේ පත්‍රිකාවක් ලබාගෙන එය ඔබවෙත ලැබී ඇති ආදර්ශ බැංකු පත්‍රිකාවේ ආකෘතියේ සඳහන් පරිදි සම්පූර්ණ කර 2023.02.07 දිනට පෙර රු.850/- මුදලින් ගෙවා අදාළ රිසිට්පත ලබාගන්න.

ඉහත සඳහන් ලෙස සකස් කරගත් හා මාර්ගගත ක්‍රමයට ලියාපදිංචි වීමේ පද්ධතියට උඩුගත කළ (upload) ලිපිලේඛණ සුදැකිව ඔබ සතුව තබාගත යුතු අතර අවශ්‍යවන ඕනෑම අවස්ථාවක එම පිටපත් හා ඒවායේ මුල් පිටපත් විශ්වවිද්‍යාලය වෙත ඉදිරිපත් කළ යුතුය.

2. විශ්වවිද්‍යාලීය ශිෂ්‍ය හැඳුනුම්පත සහ ශිෂ්‍ය වාර්තා පොත

සියලුම සිසුන්ට විශ්වවිද්‍යාලීය හැඳුනුම්පතක් සහ ශිෂ්‍ය වාර්තා පොතක් ඉදිරියේදී නිකුත්කරනු ලැබේ. මේ සඳහා නිවැරදිව අදාළ උඩුගත කිරීම් (Uploads) "Student Enrolment" වෙත සිදුකර තිබිය යුතුය.

3. විශ්වවිද්‍යාල ප්‍රවේශය කල් ගැනීම


2021/2022 වසරට ලියාපදිංචි වූ එහෙත් අධ්‍යයන වැඩසටහනට සම්බන්ධවීමට නොහැකිවන සිසුන්ට වෛද්‍ය හෝ වෙනත් විශේෂිත හේතූමත අධ්‍යයන වර්ෂය දිර්ඝ කරගත හැක්කේ එක් අධ්‍යයන වර්ෂයකින් පමණි. එවැනි ඉල්ලීම් කළමනාකරණ අධ්‍යයන හා වාණිජවිද්‍යා පීඨයේ පීඨාධිපතිතුමා වෙත වෛද්‍ය සහ අනෙකුත් අදාළ ලිපි ලේඛණ සමඟ ඉදිරිපත් කළ යුතුය. මෙම ඉල්ලීම් ඉදිරිපත් කිරීම සඳහා ද ඔබ විශ්වවිද්‍යාලයේ අනිවාර්යයෙන්ම ලියාපදිංචි වී තිබිය යුතුය.

4. පසුව ලියාපදිංචිය ලබාගැනීම

නිසි පරිදි ලියාපදිංචි නොවූ හෝ නිසි පරිදි ප්‍රවේශය දිර්ඝ කරනු නොලැබූ සිසුන් පසුකාලීනව විශ්වවිද්‍යාලයට ඇතුළත්වීම සඳහා කරනු ලබන ඉල්ලීම් සලකා බලනු නොලැබේ. එම පුරප්පාඩු පිරවීම සඳහා විශ්වවිද්‍යාල ප්‍රතිපාදන කොමිෂන් සභාව වෙත දැනුම් දෙනු ලැබේ.

5. ශිෂ්‍ය අත්පොත

විශ්වවිද්‍යාලය පිළිබඳ සියලු විස්තර ඇතුළත් ශිෂ්‍ය අත්පොතේ (Student Handbook) සිංහල, දෙමළ සහ ඉංග්‍රීසි භාෂා මෘදු පිටපත් විශ්වවිද්‍යාලීය වෙබ් අඩවියෙන් (www.sjp.ac.lk/students) බාගතකළ හැකිය.


 එස්.එන්.පළඟසිංහ
 ජ්‍යෙෂ්ඨ සහකාර ලේඛකාධිකාරී
 අධ්‍යයන ශිෂ්‍ය කටයුතු, ප්‍රකාශන හා විභාග අංශය

ජ්‍යෙෂ්ඨ සහකාර ලේඛකාධිකාරී
 අධ්‍යයන ශිෂ්‍ය කටයුතු, ප්‍රකාශන හා විභාග අංශය
 ශ්‍රී ජයවර්ධනපුර විශ්වවිද්‍යාලය
 ගංගොඩවිල, නුගේගොඩ.